

जियोमि सदाई

(६७)

साई ओ साई जियोमि सदाई
अमड़ि अखियुनि जो आराम आहीं ॥

तवहां जे गुणनि जी गिचिड़ीअ गानी
जन्म जन्म थियां दरिड़े जी ब्रान्ही
सूरति लासानी सदां सुख खानी
महिरूनि जो बादलु वर्षो सदाई ॥१॥

चरण शरणि तुहिंजी सचो सौभाग्य आ
बिना ई जतन मिलियो राम अनुराग आ
सज्जन सनेही आउ पखे पेही
भरिसां विहारे शल विन्दुर वसाई ॥२॥

प्रेम रंग रंगी लालण तो लाति आ
जग खे भुलाए इहा कथा करामात आ
लालण सां लीन जिय जल मीन
पलक विछोह तूं कदहीं न पाई ॥३॥

नेह सां निमाणा तवहां जा रस भरिया वेण
माखी अ मिसिरी अ खां मिठा तवहां जा वेण
शील में सियाणा रस निधि राणा

सज़ण सनेह जी थो सुध सरसाई ॥४॥

आनन्द कंद अबल जी वदी आ वदाई
सन्तनि सभा में पाण रघुवर गाई
साई अमां शिव गौरी जुग जुग जियो जोड़ी

श्रीसीय रघुवीर खे रो.जु थो रीझाई ॥५॥